




पालुङटार नगरपालिका बुलेटिन

वर्ष १ अंक ३

२०८० कार्तिक देखि पौष सम्म



सम्पादित प्रमुख क्रियाकलापहरुको विवरण



प्रकाशक

पालुङटार नगरपालिका
नगरकार्यपालिकाको कार्यालय
पालुङटार, गोरखा ।

सम्पादकीय

आर्थिक वर्षको आधा समय व्यतित हुँदा कार्यालयका गतिविधिहरू सन्तोषजनक ढंगले अगाडि बढेका छन । पहिलो त्रैमास बजेट कार्यान्वयनको पूर्व तयारीका दृष्टिकोणले महत्वपूर्ण रहँदा दोश्रो त्रैमास चाडवाड सहित कृषकहरूका व्ययस्तताका कारण नागरिक स्तरमा कार्यक्रम सञ्चालनमा समस्या देखिदा कार्यालयका आन्तरिक कार्यहरूमा कार्यालयको ध्यान केन्द्रित रहेको अवस्था थियो । सघन रूपमा योजना कार्यान्वयनमा केन्द्रित हुन नसक्दा नसकदै पनि यस अवधिसम्म आईपुग्दा झण्डै एक तिहाई बजेट खर्च हुनु आफैमा वित्तीय प्रगतिका हिसावले उत्साहजनक प्रगति हो ।

नागरिकका तल्लो स्तरसम्म शासकीय अभ्यासलाई केन्द्रित गर्ने एवं सरोकारवालाहरूको अर्थपूर्ण सहभागीतालाई प्रवर्द्धन गर्ने हिसावले यस अवधिमा महत्वपूर्ण सुरुवात भएको छ । कार्यालयले अभियानात्मक रूपमा नै बडा स्तरमा गरेको स्थलगत भ्रमण एवं बडा समिति सहितका शिक्षा एवं स्वास्थ्य समितिहरूसँगको छलफलले तल्लो स्तरमा कल्पना गरिएका संस्थागत संरचनाहरूलाई क्रियाशील एवं गतिशिल तुल्याउनमा महत्वपूर्ण भूमिका निर्वाह हुने अपेक्षा गरिएको छ । यसै गरी कार्यालयको एक प्रभावकारी संरचनाको रूपमा रहेको न्यायिक समितिलाई बडा स्तरमा विस्तार गर्ने उद्देश्यले प्रत्येक वडामा मेलमिलाप केन्द्रको स्थापना गरी मेलमिलापकर्ताहरूलाई क्रियाशील तुल्याउने प्रयत्न भएको छ । यसै गरी किसानहरूलाई संगठित गरी कृषकहरूका विचमा आपसी सम्बन्ध अभिवृद्धि गरी सिक्ने सिकाउने संयन्त्रको रूपमा प्रयोग गर्ने उद्देश्यका साथ प्रत्येक वडामा किसान सञ्जालको गठन गरिएको छ । प्रत्येक वडाका विद्यार्थीहरूलाई समेटि छुट्टाछुट्टै बडा स्तरीय बाल सञ्जालको गठन भएको छ र बडा स्तरीय बाल संरक्षण समितिको समेत गठन गरिएको छ । संस्थागत समितिहरूको क्रियाशीलता एवं उपयुक्त विधि एवं पद्धतिको अवलम्बनले कार्यालयहरूका गतिविधिहरूलाई थप व्यवस्थित एवं प्रभावकारी तुल्याई नतिजा प्राप्तिमा सहजता हुने विश्वासका साथ कार्यालय सोही बमोजिम आफ्ना गतिविधिहरू सञ्चालन गरिरहेको छ ।

आर्थिक वर्षको अन्तिम त्रैमास अवधि योजना तर्जुमा एवं बजेट निर्माणमा केन्द्रित हुनुपर्ने हुँदा यस त्रैमास मूलत बजेट कार्यान्वयनमा केन्द्रित गर्ने ढंगले कार्यालयका बार्षिक कार्ययोजना स्वीकृत भएका छन । नगरसभाले पारित गरेका नीति तथा कार्यक्रमहरूको कार्यान्वयन मार्फत नागरिकका समस्याहरूको सम्बोधन गर्ने एवं नगरपालिकाको आर्थिक सामाजिक विकासका दृष्टिकोणले यस त्रैमास यस अर्थमा पनि महत्वपूर्ण समयावधिको रूपमा रहेको छ । अधिकतम वित्तीय प्रगति हासिल गरी बजेट कार्यान्वयनलाई थप प्रभावकारी तुल्याउनका लागि समेत यस त्रैमासमा विशेष मेहेनेत गर्नुपर्ने देखिन्छ ।

विषय सूचि

<u>शिर्षक</u>	<u>पेज नं.</u>
१. डडेलधुरा एवं बझाङ-बाट आएका जनप्रतिनिधिहरुसँग छलफल	१
२. उत्तर प्रसुती घरभेट कार्यक्रमको समीक्षा	१
३. सामुदायिक एवं घरपालुवा कुकुरको निशुल्क बन्ध्याकरण शि	२
४. क्रप कटिङ कार्य सम्पन्न	२
५. विद्यालय हाजिरी जवाफ प्रतियोगिता सम्पन्न	३
६. राष्ट्रिय उद्धार यात्रा २०८० को अभियान टीम पालुङटारमा	३
७. लैङ्गिक हिंसा विरुद्धको १६ दिने अभियान सम्पन्न	४
८. प्रत्यक वडामा मेलमिलाप केन्द्रको स्थापना	५
९. किसान संजाल गठन	६
१०. बाल तथा वाल क्लवको गठन भेला	६
११. स्वआर्जन कोषका ऋणीहरुको ऋण उठाउने अभियान सम्पन्न	७
१२. सार्वजनिक सुनुवाई कार्यक्रम सम्पन्न	७
१३. सामुदायिक महिला स्वास्थ्य स्वयं सेविका दिवसका सन्दर्भमा हाजिरी जवाफ कार्यक्रम सञ्चालन	८
१४. सुरक्षित आप्रवासन कार्यक्रमका सम्बन्धमा नगरसभा सदस्यहरुका लागि अभिमुखीकरण कार्यक्रम सम्पन्न	९
१५. जिल्ला स्तरीय राष्ट्रपति रनिङ शिल्डमा पालुङटार नगरपालिका दोश्रो स्थानमा	९
१६. निशुल्क आयुर्वेद स्वास्थ्य शिविर एवं आँखा जाँच कार्यक्रम सञ्चालन	१०
१७. महिलाहरुका लागि निशुल्क पाठेघरको मुखको क्यान्सरको जाँच शिविर सञ्चालन	११
१८. क्षयरोग कार्यक्रमको वार्षिक समीक्षा तथा कोहर्ट विश्लेषण	११
१९. माटो परीक्षण कार्य सम्पन्न	१२
२०. चौधौ नगरसभा सम्पन्न	१२
२१. विभिन्न योजनाहरुको अनुगमन कार्य सम्पन्न	१३

सम्पादन गरेको कामको विवरण

१) डडेलधुरा एवं बझाङबाट आएका जनप्रतिनिधिहरूसँग छलफल



यही २०८० कार्तिक २३ गते सुदूरपश्चिम प्रदेश अन्तरगतका डडेलधुरा एवं बझाङ जिल्लाबाट आउनुभएका जनप्रतिनिधिहरु सहितको प्रतिनिधिमण्डलसँग पालुडटार नगरपालिकाको समूहको भेट तथा छलफल सम्पन्न भएको छ । नेपालको पश्चिमाञ्चल क्षेत्रमा सहरी र भूकम्पको पूर्वतयारी एवं प्रतिकार्य क्षमता सुदृढीकरण परियोजनाको सहयोगमा भएको उक्त भ्रमण कार्यक्रममा जयपृथ्वी नगरपालिका बझाङका नगर प्रमुख श्री चेतराज बज्जालको नेतृत्व एवं अमरगढी नगरपालिका डडेलधुराका नगर उपप्रमुख श्री पार्वती झुकालको नेतृत्वका जनप्रतिनिधिहरु, रेडक्रसका कर्मचारीहरु एवं संयुक्त राष्ट्रसंघीय विकास कार्यक्रमका इन्जिनियर सहितको सहभागिता रहेको थियो । उक्त भेटघाट एवं छलफल कार्यक्रममा २०७२ को भूकम्पको उद्धार, राहत एवं पुनर्लाभ, विपद पूर्वतयारी एवं पुनर्लाभको स्थिति, पालिकाहरुमा भएका सम्भाव्य विपद जोखिमको स्थिति, स्थानीय स्तरमा भएका सेवा प्रवाह एवं विकास व्यवस्थापनका सम्बन्धमा अनुभव आदनप्रदान भएको थियो ।

२) उत्तर प्रसुती घरभेट कार्यक्रमको समीक्षा

मिति २०८० कार्तिक २३ गते पालुडटार नगरपालिका स्वास्थ्य शाखाको आयोजनामा शाखाद्वारा गत आर्थिक वर्षमा सम्पन्न उत्तर प्रसुती घरभेट कार्यक्रमको समीक्षा कार्यक्रम सम्पन्न भएको छ । नगरपालिकाका प्रमुख प्रशासकीय अधिकृत श्री गौतम भण्डारीको अध्यक्षतामा सम्पन्न उक्त कार्यक्रममा नगर प्रमुख श्री विवस चिन्तन, नगर उपप्रमुख श्री बन्दना पाण्डे, जनस्वास्थ्य अधिकृत श्री सृजना पोखरेल, स्वास्थ्य कार्यालय गोरखाका सि. अ.न.मी. निरीक्षक श्री सुकमेल बराल लगायतले मन्तव्य राख्नु भएको थियो । शाखाको तर्फबाट समग्र कार्यक्रमको प्रगति स्टाफ नर्स श्री गोमा श्रेष्ठले राख्नु भएको उक्त कार्यक्रममा सम्पूर्ण स्वास्थ्य संस्थाहरुका तर्फबाट आफ्ना प्रगति

विवरण प्रस्तुत गरिएको थियो । गत आर्थिक वर्षमा उक्त शाखाद्वारा सम्पादित कार्यहरूमध्ये सशर्ततर्फ ९३.५ प्रतिशतका साथै पालिकाको बजेटबाट ४३.६ प्रतिशत प्रगति हासिल गरिएको जानकारी उक्त कार्यक्रममा दिइएको थियो ।

३) सामुदायिक एवं घरपालुवा कुकुरको निशुल्क बन्ध्याकरण शिविर

भेटेनरी अस्पताल तथा पशु सेवा विज्ञ केन्द्र गोरखा तथा पशु सेवा शाखा पालुडटार नगरपालिकाको संयुक्त आयोजनामा यही मिति २०८० कार्तिक २३ गतेका दिन पालुडटार नगरपालिका वडा नं ४ बाह्रपिर्केमा सामुदायिक एवं घरपालुवा कुकुरको बन्ध्याकरण कार्यक्रम सम्पन्न भएको छ । उक्त कार्यक्रमबाट जम्मा ९७ वटा कुकुरको बन्ध्याकरण भएको थियो ।



४) क्रप कटिड कार्य सम्पन्न

पालुडटार नगरपालिकामा धान वालीको उत्पादकत्व मापन गर्ने उद्देश्यका साथ नगरपालिकाको कृषि शाखाको आयोजनामा क्रप कटिड कार्य सम्पन्न भएको छ । नगरपालिका अन्तरगतका १० वटा वडाका १६ जना



किसानहरूको धानखेतमा गरिएको उक्त कार्यबाट नगरपालिकाको धानको उत्पादकत्व ५.६७ देखिएको छ जुन राष्ट्रिय उत्पादकत्वको तुलनामा राम्रो हो । सो क्रममा राम धान, सावित्री धान, यु एस ३१२, सुख्खा धान र शंकर धानको नमूना मार्फत क्रप कटिड कार्य गरिएको थियो ।

५) अन्तर विद्यालय हाजिरी जवाफ प्रतियोगिता सम्पन्न

मिति २०८० कार्तिक २४ गते शुक्रवारका दिन पालुडटार नगरपालिका शिक्षा, युवा तथा खेलकुद शाखाको आयोजनामा श्री भवानी मा वि ठाँटीपोखरीको प्राङ्गणमा नगरपालिका स्तरीय हाजिरी जवाफ प्रतियोगिता सम्पन्न गरेको छ । श्री भवानी मा वि का प्रधानाध्यापक श्री ओजराज गिरीको अध्यक्षता, नगर प्रमुख श्री विवश चिन्तन, प्रमुख प्रशासकीय अधिकृत श्री गौतम भण्डारी, शिक्षा, युवा तथा खेलकुद शाखा प्रमुख श्री माधव पोखरेल, भवानी

मा वि विद्यालय व्यवस्थापन समितिका अध्यक्ष श्री प्रेम गुरुड सहित अन्य शिक्षाप्रेमी, बुद्धिजीवीहरु, शिक्षक, कर्मचारी एवं विद्यार्थीहरुको उपस्थिति रहेको उक्त कार्यक्रममा आधारभूत तहतर्फ सहभागी भएका २१ विद्यालयबाट श्री मदने डाँडा मा वि प्रथम, श्री भवानी मा वि द्वितीय,



श्री डुम्रे आ वि तृतीय तथा श्री मिरकोट मा वि सान्त्वना हुन सफल भएका थिए । यसैगरी माध्यामिक तहतर्फ ससहभागी भएका १५ विद्यालयबाट श्री मदने डाँडा मा वि प्रथम, श्री अमरज्योति जनता मा वि द्वितीय, श्री युनाईटेड इङ्लिस बोर्डिङ स्कूल तृतीय तथा श्री भवानी मा वि सान्त्वना भएका थिए ।

६) राष्ट्रिय उद्धार यात्रा २०८० को अभियान टिम पालुडटारमा

"यस वर्षको चाडपर्व कसैले वस्नु नपरोस सडकमा" भन्ने नाराका साथ मानव सेवा आश्रमले शुरु गरेको मेचीमहाकाली अभियान समूह यही मिति २०८० कार्तिक २४ गते शुक्रवारका दिन पालुडटार नगरपालिकामा आई एक कार्यक्रम सम्पन्न गरेको छ ।

आश्रमका केन्द्रीय अध्यक्ष श्री रामजी अधिकारीले नेतृत्व गर्नु भएको अभियान टोलीलाई नगर प्रमुख, उपप्रमुख सहित जनप्रतिनिधिहरु एवं कर्मचारीहरुले नगरपालिकाको सभा हलमा एक कार्यक्रमका विच स्वागत गरिएको थियो ।



कार्यक्रमको दोश्रो चरणमा श्री रामजी अधिकारीद्वारा सहभागीहरुलाई तनाव व्यवस्थापन सम्बन्धी प्रशिक्षण समेत प्रदान गरिएको थियो ।

७) लैङ्गिक हिंसा विरुद्धको १६ दिने अभियान सम्पन्न



"लैङ्गिक हिंसा अन्त्यको सुनिश्चितता: महिला र बालबालिकामा लगानीको ऐक्यवद्धता" भन्ने मूल नाराका साथ विश्वव्यापी रुपमा मनाईएको लैङ्गिक हिंसा विरुद्धको १६ दिने अभियान मंसिर ९ देखि २४ सम्म पालुडटार नगरपालिकामा समेत मनाईएको छ । उक्त अभियानको सुरुवात नगरपालिकाको स्वास्थ्य शाखाको आयोजनामा २०८० मंसिर ९ गते नगरपालिकाको सभाहलमा एक अन्तरक्रिया कार्यक्रमका विच गरिएको थियो। नगर उपप्रमुख तथा न्यायिक समितिका संयोजक श्री बन्दना पाण्डेको अध्यक्षतामा भएको उक्त कार्यक्रममा नगर प्रमुख श्री विवस चिन्तन, जिल्ला न्यायाधिश मा तेजेन्द्र प्रसाद शर्मा, प्रमुख प्रशासकीय अधिकृत श्री गौतम भण्डारी, ठाँटीपोखरी इलाका प्रहरी कार्यालयका इन्चार्ज प्रहरी निरीक्षक श्री सुरेन्द्र तामाङ, वडा अध्यक्षहरु, महिला जनप्रतिनिधिहरु, स्वास्थ्यकर्मीहरु, महिला स्वास्थ्य स्वयंसेविकाहरु, मनोसामाजिक परामर्शकर्ताहरु एवं कर्मचारीहरुको उपस्थिति रहेको थियो । उक्त कार्यक्रममा मा जिल्ला न्यायाधिश तेजेन्द्र प्रसाद शर्मा, प्रहरी निरीक्षक श्री सुरेन्द्र तामाङ, मनोसामाजिक परामर्शकर्ताहरु श्री विपिन घिमिरे एवं श्री कमल प्रसाद पोखरेलले कार्यपत्र प्रस्तुत गर्नु भएको थियो । उक्त अभियानका सन्दर्भमा वडा कार्यालयहरुले आफ्नो अनुकूलतामा विविध कार्यक्रम सञ्चालन गरिएको थियो भने शिक्षा, युवा तथा खेलकुद शाखाको आयोजनामा मंसिर २२ गते शुक्रवारका दिन वडा नं ९ स्थित त्रिवेणी मा वि मा नगरपालिका स्तरीय "महिला हिंसा न्यूनीकरणमा विद्यार्थीको भूमिका" विषयक अन्तर मा वि बक्तृत्वकला प्रतियोगिता आयोजना गरिएको थियो । उक्त कार्यक्रममा युनाईटेड बोर्डिङ स्कूलका सन्ध्या घिमिरे प्रथम, त्रिवेणी

मा वि का सिमाना लामा द्वितीय, मदनेडाँडा मा वि का प्रकृति पन्थ तृतीय तथा अन्नपूर्ण मा वि का स्रष्टा सुनारले सान्त्वना स्थान हासिल गर्नु भएको थियो ।

उक्त अभियानको अन्तिम दिनका सन्दर्भमा नगरपालिकाको सभाहलमा मिति २०८० मंसिर २४ गते आईतवारका दिन एक अन्तरक्रिया कार्यक्रमको आयोजना गरिएको थियो । नगर उपप्रमुख श्री बन्दना पाण्डेको अध्यक्षतामा सम्पन्न उक्त कार्यक्रममा नगर प्रमुख विवस चिन्तन, जिल्ला समन्वय समिति उपप्रमुख श्री लिला परियार, प्रमुख जिल्ला अधिकारी श्री दिनेश सागर भुसाल, जिल्ला न्यायाधिवक्ता श्री सुरेन्द्रराज काफ्ले, प्रमुख प्रशासकीय अधिकृत श्री गौतम भण्डारी, वडा अध्यक्षहरु, कार्यपालिका सदस्यहरु, महिला वडा सदस्यहरु, इलाका प्रहरी कार्यालय ठाँटीपोखरीका प्रहरी निरीक्षक श्री सुरेन्द्र तामाङ, राजनीतिक दलका महिला प्रतिनिधिहरु, महिला सहकारीका प्रतिनिधिहरु, आमा समूहका प्रतिनिधिहरु, महिला कर्मचारीहरुको उपस्थिति रहेको थियो । सो अवसरमा नगर उपप्रमुख श्री बन्दना पाण्डेले नगरपालिकाले तयार गरेको लैङ्गिक समानता तथा सामाजिक समाशीकरण नीति प्रस्तुत गर्नु भएको थियो भने प्रमुख जिल्ला अधिकारी एवं जिल्ला न्यायाधिवक्ताहरुले समेत कार्यपत्र प्रस्तुत गर्नु भएको थियो ।

८) प्रत्येक वडामा मेलमिलाप केन्द्रको स्थापना

नगरपालिका अन्तरगत रहेका न्यायिक समितिका गतिविधिहरुलाई नागरिकको नजिकको निकाय सम्म विकेन्द्रित गर्ने उद्देश्य सहित नगरपालिकाका सम्पूर्ण वडाहरुमा मेलमिलाप केन्द्रको स्थापना गरिएको छ । नगरपालिकामा सूचिकृत कुल २० जना मेलमिलापकर्ताहरु मार्फत मेलमिलाप कार्यलाई व्यवस्थित गर्ने उद्देश्य सहित तालिम प्राप्त मेलमिलापकर्ताहरुलाई पुनर्ताजगी तालिम प्रदान गरे पश्चात छुट्टाछुट्टै कार्यक्रमका विच उक्त केन्द्रको स्थापना गरिएको हो । उक्त कार्यक्रममा नगर प्रमुख, नगर उपप्रमुख, न्यायिक समितिका सदस्यहरु, कानुनी सल्लाहकार श्री अञ्जु धिताल, प्रमुख प्रशासकीय अधिकृत सहित वडाका जनप्रतिनिधिहरुको उपस्थिति रहेको थियो



। सुरुवाती अवस्थामा निरन्तरको सहयोग पश्चात मेलमिलाप सम्बन्धी कार्य थप व्यवस्थित हुने अपेक्षा कार्यालयले राखेको छ ।

९) किसान सञ्जाल गठन

पालुडटार नगरपालिका कृषि शाखाको आयोजनामा नगरपालिकाका सम्पूर्ण वडाहरूमा छुट्टाछुट्टै कार्यक्रमका विच कृषकहरूको भेलाबाट कृषक सञ्जालको गठन गरिएको छ । कृषकहरूका विच कृषि प्रसारका कार्यहरूलाई व्यवस्थित तुल्याउने, आपसी अनुभव आदान प्रदान गर्ने एवं कृषि सम्बन्धी विविध कार्यक्रमहरूलाई समन्वयात्मक



ढंगले अगाडि वढाउने उद्देश्यले प्रत्येक वडामा गठित कृषकहरूको सञ्जाललाई व्यवस्थित ढंगले अगाडि वढाउने लक्ष्य नगरपालिकाले लिएको छ । किसानका विविध समस्याहरूको उठान सहित अन्तरक्रियात्मक रुपमा सञ्चालित उक्त कार्यक्रममा नगर प्रमुख, नगर उपप्रमुख, प्रमुख प्रशासकीय अधिकृत, कृषि एवं पशु

शाखाका कर्मचारीहरू सहित वडाका जनप्रतिनिधिहरूको उपस्थिति रहेको थियो । कार्यालयले छिट्टै नगरस्तरीय कृषक सञ्जाल गठन गरी कृषि तथा पशु शाखाका कार्यक्रमहरूलाई उक्त सञ्जाल मार्फत व्यवस्थित तुल्याउने सोच बनाएको छ ।

१०) वाल तथा वाल क्लवको गठन भेला


वि सं २०८३ असार मसान्त भित्रमा पालुडटार नगरपालिकालाई बालमैत्री नगरपालिका घोषणा गर्ने कार्यक्रम अन्तर्गत शिक्षा, युवा तथा खेलकुद शाखाको आयोजनामा अभियानात्मक रुपमा नगरपालिकाका सम्पूर्ण वडाहरूमा वाल भेलाका कार्यक्रम सम्पन्न भएको छ । उक्त वाल भेलाले वडा स्तरीय वाल क्लवको गठन गरेको छ



। छुट्टाछुट्टै वडाहरुमा विद्यालयहरुको अनुकुलतामा कतै झाँकी, कतै प्लेकार्ड सहितको र्याली लगायतका विविध कार्यक्रमका साथ सम्पन्न उक्त भेलामा नगर प्रमुख, नगर उपप्रमुख, प्रमुख प्रशासकीय अधिकृत, शिक्षा, युवा तथा खेलकुद शाखाका प्रमुख सहित शाखाका कर्मचारीहरु, विद्यालयका प्रधानाध्यापक सहित शिक्षक, कर्मचारी एवं विद्यार्थीहरुको उपस्थिति रहेको थियो । यस अघि प्रत्येक वडामा बाल संरक्षण समिति तथा बालमैत्री शासन कार्यान्वयन समिति गठन गरिएको थियो । नगरपालिकाले बालमैत्री शासनलाई प्रमुख रणनीतिको रूपमा लिई विभिन्न कार्यक्रमहरु समन्वयात्मक ढंगले सञ्चालन गरेको छ भने यही रणनीतिलाई पूरा गर्नको लागि यस वर्षको हिउँदे सभाले समेत थप बजेटको व्यवस्था गरेको छ ।

११) स्वआर्जन कोषका ऋणीहरुको ऋण उठाउने अभियान सम्पन्न

नगरपालिकाद्वारा उद्यमी एवं व्यवसायीहरुका लागि सहूलियत दरमा ऋण प्रदान गर्ने उद्देश्यले लगानी गरी असुल हुन नसकेको ऋण रकम असुल उपर गर्ने उद्देश्य सहित नगरपालिकाले ऋण प्रवाह भएका उद्यमीहरूसँग छलफल गरेको छ । अभियानात्मक रूपमा नगरपालिकाका सम्पूर्ण वडा कार्यालयमा नगरप्रमुख, उपप्रमुख सहित जनप्रतिनिधिहरु एवं कर्मचारीहरुको उपस्थितिमा सम्पन्न उक्त कार्यक्रममा ऋणीहरुलाई ऋण असुली प्रकृत्यामा आवश्यक सहयोग गर्न एवं समयमा उक्त कार्य सम्पन्न नगरेको खण्डमा थप कारवाही प्रकृत्या अगाडि वढाइने सम्बन्धमा जानकारी प्रदान गरिएको थियो । उक्त अभियान पश्चात केहि ऋणीहरुवाट किस्ताहरु नियमित रूपमा बुझाउने प्रकृत्या शुरु भएको छ । विभिन्न मितिमा विविध व्यवसायिक गतिविधिहरु सञ्चालनका लागि २ प्रतिशतको व्याजदर सहित लगानी गरिएको ठूलो रकम असुल हुन नसकि जटिल समस्याको रूपमा देखिए पश्चात नगरपालिकाद्वारा उक्त अभियान सञ्चालन गरिएको हो ।



१२) सार्वजनिक सुनुवाई कार्यक्रम सम्पन्न

पालुडटार नगरपालिकाको प्रथम चौमासिक सार्वजनिक सुनुवाई कार्यक्रम यही मिति २०८० मंसिर १५ गते शुक्रवारका दिन वडा नं ७ स्थित वडा कार्यालय परिसरमा वडा नं ७ का अध्यक्ष श्री अर्जुन बहादुर कुमालको अध्यक्षतामा सम्पन्न भएको छ । रेडियो पालुडटारका सञ्चारकर्मी श्री राजेश पौडेल र श्री सुजन न्यौपानेले सञ्चालन गर्नुभएको उक्त कार्यक्रममा नगरपालिकाका जनप्रतिनिधि, कर्मचारीका साथै विभिन्न राजनीतिक दलका प्रमुख एवं प्रतिनिधिहरुको उपस्थिति रहेको थियो । सो अवसरमा नागरिकहरुद्वारा उठाइएका सवालहरुका सम्बन्धमा जनप्रतिनिधिहरु एवं कर्मचारीहरुद्वारा जवाफदेहि वक्ताका रूपमा आफ्ना धारणाहरु राख्नुभएको थियो ।

उक्त कार्यक्रममा नागरिकहरुद्वारा स्थानीय विकास व्यवस्थापन एवं सेवा प्रवाहका सम्बन्धमा देखिएका समस्याहरुका सन्दर्भमा सुझाव एवं जिज्ञासाहरु राखिएको थियो ।



१३) सामुदायिक महिला स्वास्थ्य स्वयं सेविका दिवसका सन्दर्भमा हाजिरी जवाफ कार्यक्रम सञ्चालन बीसौं महिला सामुदायिक स्वास्थ्य स्वयंसेविका दिवसको अवसरमा मिति २०८० मंसिर १९ गते मंगलबारका दिन पालुडटार नगरपालिका स्वास्थ्य शाखाको आयोजनामा "स्वास्थ्य क्षेत्रमा दिगो विकास, महिला स्वास्थ्य स्वयंसेविकाको संयुक्त प्रयास" भन्ने राष्ट्रव्यापी मूल नाराका साथ हाजिरी जवाफ प्रतियोगिता नगरपालिकाको



सभाहलमा सम्पन्न भएको छ । प्रमुख प्रशासकीय अधिकृत श्री गौतम भण्डारीको अध्यक्षतामा सम्पन्न उक्त कार्यक्रममा नगर प्रमुख श्री विवस चिन्तन, वडा नं ९ का अध्यक्ष एवं सामाजिक विकास समितिका संयोजक श्री भेजराज पाण्डे, स्वास्थ्य संयोजक श्री सृजना पोखरेल, सम्पूर्ण स्वास्थ्य

संस्थाका प्रमुखहरु र स्वास्थ्य संस्था अन्तरगतका महिला सामुदायिक स्वास्थ्य स्वयंसेविकाहरुको उपस्थिति रहेको थियो । आठ स्वास्थ्य संस्थाका महिला सामुदायिक स्वास्थ्य स्वयंसेविकाले सहभागिता जनाउनु भएको उक्त

प्रतियोगितामा लिंगलिंग बडडाँडा प्रथम, च्याङ्ली द्वितीय एवं आँपपिपलले तृतीय स्थान हासिल गरेको थियो ।
पुरस्कृत समूहलाई नगद पुरस्कार एवं प्रमाणपत्रद्वारा सम्मान गरिएको थियो ।

१४) सुरक्षित आप्रवासन कार्यक्रमका सम्बन्धमा नगरसभा सदस्यहरुका लागि अभिमुखीकरण कार्यक्रम सम्पन्न

नगरपालिकामा सञ्चालित सुरक्षित आप्रवासन कार्यक्रमका सम्बन्धमा कार्यपालिका सदस्यहरु वाहेकका नगरसभा सदस्यहरुका लागि एक दिने अभिमुखीकरण कार्यक्रम पालुडटार नगरपालिकाको वडा नं ४ को कार्यालय भवनमा यही मंसिर २९ गते सम्पन्न भएको छ ।

उक्त कार्यक्रममा सुरक्षित आप्रवासन कार्यक्रमको लक्ष्य, उद्देश्य एवं उक्त कार्यक्रमका क्रममा सञ्चालित गतिविधिहरुका सम्बन्धमा प्रमुख प्रशासकीय अधिकृत श्री गौतम भण्डारी तथा उक्त कार्यक्रमका जिल्ला संयोजक



श्री चन्द्र देवकोटाले सहजीकरण गर्नुभएको थियो ।

१५) जिल्ला स्तरीय राष्ट्रपति रनिङ शिल्डमा पालुडटार नगरपालिका दोश्रो स्थानमा

यही पुष ६ देखि ८ गते सम्म गोरखा वजारमा सम्पन्न एघारौँ जिल्ला स्तरीय राष्ट्रपति रनिङ शिल्ड प्रतियोगिता अन्तरगत सञ्चालित छात्र तथा छात्रा तर्फको विभिन्न खेलकुद प्रतियोगितामा पालुडटार नगरपालिका दोश्रो हुन सफल रहेको छ । ८ स्वर्ण, ३ रजत तथा ४ काश्य गरी कुल १५ पदक सहित पालुडटार नगरपालिका दोश्रो हुँदा ९



स्वर्ण, ५ रजत तथा २ काश्य सहित कुल १५ पदकका साथ सिरानचोक गाउँपालिका प्रथम भएको थियो । उक्त प्रतियोगितामा पालुडटार नगरपालिकाका कुल ४७ जना छात्र तथा छात्राहरुको सहभागिता रहेको थियो ।

यस अघि मंसिर २६, २७ र २८ गते

ठाँटीपोखरी स्थित माझाटार खेलमैदानमा नगरपालिकाको शिक्षा, युवा तथा खेलकुद शाखाको आयोजना तथा श्री

अमर ज्योति जनता मा वि को संयोजनमा नगरपालिका स्तरीय राष्ट्रपति रनिङ शिल्ड प्रतियोगितामा जीवनज्योति मा वि विरुवाटार प्रथम भएको थियो । उक्त विद्यालयले ६ स्वर्ण, १ रजत र ७ कास्य गरी कुल १४ पदक प्राप्त गरेको थियो भने अमरज्योति जनता मा वि लुङ्गटेलले ५ स्वर्ण, १० रजत र ४ कास्य गरी कुल १९ पदक सहित दोश्रो तथा रजगरे मा वि ले ५ स्वर्ण, २ रजत र ३ कास्य गरी कुल १० पदक सहित तेश्रो स्थान हासिल गरेको थियो । उक्त प्रतियोगिताका विजयी छात्रछात्राहरूलाई एक समारोहका विच नगर प्रमुख तथा उपप्रमुखले टीका, प्रमाणपत्र तथा मेडल प्रदान गर्नु भएको थियो ।

१६) निशुल्क आयुर्वेद स्वास्थ्य शिविर एवं आँखा जाँच कार्यक्रम सञ्चालन



आयुर्वेद उपचार सेवा पद्धतिलाई नगरपालिकाको प्रत्येक नागरिकको घर घरमा पुर्याउने उद्देश्यका साथ नगरपालिकाको आयुर्वेद शाखाको आयोजनामा वडा स्तरीय घुम्ती आयुर्वेद स्वास्थ्य शिविर सञ्चालन भईरहेको छ । उक्त कार्यक्रम अन्तरगत मिति २०८० मंसिर २६ गते वडा नं १ को कार्यालयमा, मंसिर २९ गते वडा नं २, पुष १७ गते वडा नं ३ एवं पुष २३ गते वडा नं ८ मा उक्त शिविर कार्यक्रम सञ्चालन गरिएको थियो । सो क्रममा वडा नं १ मा १४६ जना, वडा नं २ मा १४१ जना, वडा नं ३ मा १३६ जना तथा वडा नं ८ मा ३१५ जनाले सेवा प्राप्त गर्नु भएको थियो । सोही कार्यक्रममा पालुडटार आँखा उपचार केन्द्रबाट आँखाको जाँच समेत सम्पन्न भएको थियो । उक्त शिविरहरूमा अधिकांश सेवाग्राही वातजन्य रोगका थिए भने मधुमेह, अम्लपित्त, त्वक विकार, स्वसन विकार, उदर रोग, पायल्स, स्त्री रोगका विरामीहरूले समेत सेवा लिएका थिए । आयुर्वेद शाखा प्रमुख श्री हितकाजी श्रेष्ठको नेतृत्वमा भएको शिविर कार्यक्रममा वैद्य निरीक्षक श्री वसन्त घिमिरे, राष्ट्रिय आयुर्वेद अनुसन्धान तथा तालिम केन्द्र गोरखाका वैद्य श्री विष्णु प्रसाद रेग्मी, आँखा उपचार केन्द्रका नेत्र सहायकद्वय श्री रक्षा कुँवर र संगिता श्रेष्ठ,

सामुदायिक महिला स्वास्थ्य स्वयंसेविकाहरु सहित जनप्रतिनिधिहरुको उपस्थिति रहेको थियो । आगामी दिनमा सोही प्रकृतिको कार्यक्रम पालिकाका अन्य वडाहरुमा समेत क्रमशः सञ्चालन गरिने योजना रहेको छ ।

१७) महिलाहरुका लागि निशुल्क पाठेघरको मुखको क्यान्सरको जाँच शिविर सञ्चालन

स्वास्थ्य कार्यालय गोरखाको आयोजना तथा पालुडटार नगरपालिका स्वास्थ्य शाखाको समन्वयमा महिलाहरुको लागि निशुल्क पाठेघरको मुखको क्यान्सरको जाँच साथै लामो अवधिको परिवार नियोजन साधनको शिविर यही मिति २०८० मंसिर २७ गते बुधवारका दिन पालुडटार नगरपालिका वडा नं १ को वडा कार्यालयमा सम्पन्न भयो ।

नगर उपप्रमुख श्री वन्दना पाण्डे, वडा अध्यक्ष श्री कृष्ण वहादुर परियार सहित कर्मचारीहरुको उपस्थिति रहेको उक्त शिविरमा ७३ जना महिलाहरुको पाठेघरको मुखको क्यान्सरको जाँच गरिएको थियो जसमा ३



जना महिलाहरुमा पाठेघरको मुखको क्यान्सरको शंकास्पद लक्षण देखिएको थियो । उक्त कार्यक्रममा २३ जना महिलाहरुले परिवार नियोजन सेवाबाट लाभान्वित समेत हुनु भएको थियो ।

१८) क्षयरोग कार्यक्रमको वार्षिक समीक्षा तथा कोहर्ट विश्लेषण

गत आ व मा क्षयरोग न्यूनीकरणमा गरिएका गतिविधिहरुको समीक्षाका साथ पालुडटार नगरपालिकाको क्षयरोग कार्यक्रमको वार्षिक समीक्षा तथा कोहर्ट विश्लेषण कार्य सम्पन्न भएको छ । नगर प्रमुख श्री विवस चिन्तन, प्रमुख



प्रशासकीय अधिकृत श्री गौतम भण्डारी, स्वास्थ्य कार्यालय गोरखाका क्षयरोग सम्पर्क व्यक्ति श्री नरजंग ठकुरी, सामाजिक विकास समितिका संयोजक तथा वडा नं ९ का अध्यक्ष श्री भेजराज पाण्डेको उपस्थितिमा भएको उक्त कार्यक्रममा सम्पूर्ण स्वास्थ्य चौकी तथा कोटगढी आधारभूत स्वास्थ्य केन्द्रले आफ्नो प्रस्तुति राख्नु

भएको थियो । समीक्षा अवधिमा कुल २५ जना क्षयरोगका विरामीहरु रहेको यस पालिकामा गत आ व मा मात्र ५ जना नयाँ विरामीहरुको पहिचान भएको थियो भने नगरपालिकालाई क्षयरोगमुक्त पालिका घोषणाका लागि यसै आर्थिक वर्ष देखि पालिकामा व्यवस्थित कार्यक्रमको सुरुवात समेत भएको छ ।

१९) माटो परीक्षण कार्य सम्पन्न

नगरपालिकाको कृषि विकास शाखाको स्वीकृत वार्षिक कार्यक्रम अन्तरगत नगरपालिकाका दश वटै वडाका कृषकहरुको नमूना माटो संकलन गरी सो को परीक्षण कार्य सम्पन्न भएको छ । कृषि प्राविधिकहरुको उपस्थितिमा टोल एवं वस्तीहरुमा पुगी जि पि एस प्रयोग गरी डिजिटल माटो नक्सा (डि एस एम) अद्यावधिकको लागि माटोको नमूना संकलन कार्य भएको थियो । तत्पश्चात पुष महिनाको २४ र २५ गते माटो परीक्षण कार्य सम्पन्न भएको छ भने समस्या देखिएका माटोको लागि कृषि चुना वितरण गर्ने कार्यक्रम समेत उक्त शाखाको रहेको छ



। उक्त कार्यक्रममा ३९८ किसानका माटो परीक्षण कार्य सम्पन्न भएको छ ।

२०) चौधौं नगरसभा सम्पन्न

मिति २०८० पौष २५ गते बुधवारका दिन नगरपालिकाको सभाहलमा पालुडटार नगरपालिकाको चौधौं नगरसभा सम्पन्न भएको छ । उक्त कार्यक्रममा नगर प्रमुखले प्रस्तुत गर्नु भएको नीति तथा कार्यक्रमको अर्धवार्षिक समीक्षा, नगर उपप्रमुखले प्रस्तुत गर्नु भएको विनियोजन ऐनको संशोधन प्रस्ताव, नगर उपप्रमुखले नै प्रस्तुत गर्नु भएको अनुगमन समिति तथा न्यायिक समितिको प्रतिवेदन नगरसभा सदस्यहरुको सुझाव सहित पारित भएको छ । उक्त कार्यक्रममा नगर सभा सदस्यहरुले सेवा प्रवाहका साथै समग्र विकास गतिविधिका सन्दर्भमा नगरपालिकाको ध्यानाकर्षण



गराउनुका साथै यस खालका गतिविधिहरूलाई थप व्यवस्थित एवं प्रभावकारी तुल्याउनका लागि सुझाव समेत प्रस्तुत गर्नुभएको थियो । उक्त सभाद्वारा विभिन्न श्रोतवाट प्राप्त रु आठ करोड पैतिस लाख रुपैया पुरक बजेटको रुपमा विभिन्न शिर्षकहरूमा विनियोजन गरिएको थियो । उक्त कार्यक्रममा प्रस्तुत प्रतिवेदन अनुसार नगरपालिकाले हाल सम्म विनियोजित बजेटको कूल ३२.४६ प्रतिशत रकम खर्च भएको देखिएको छ ।

२१) विभिन्न योजनाहरूको अनुगमन कार्य सम्पन्न

नगरपालिकामा सञ्चालित विभिन्न पूर्वाधार आयोजनाहरूको अनुगमन कार्य तीव्र रुपमा सञ्चालन भइरहेको छ । सञ्चालित आयोजनाहरू पूर्वनिर्धारित समय एवं गुणस्तरमा सञ्चालन होस भन्ने उद्देश्यले नगर उपप्रमुखको



नेतृत्वमा उक्त आयोजनाहरूको नियमित एवं व्यवस्थित अनुगमन कार्य जारी रहेको छ । अनुगमन समितिका सदस्यहरू भेजराज पाण्डे, दिपक पाण्डे सहित पूर्वाधार शाखाका प्रमुख सन्दिप मरहट्टा एवं सम्बन्धित आयोजना हेर्ने प्राविधिक सहितको उपस्थितिमा नियमित रुपमा उक्त कार्य सम्पन्न भईरहेका छन । अनुगमनका क्रममा देखिएका कैफियतहरूका

सम्बन्धमा स्थलगत रुपमा नै छलफल गरी आवश्यक सुझावहरू प्रदान गरिँदा आयोजनाहरूको गुणस्तरीयतामा सकारात्मक सुधारको अनुभूति समेत भएको छ ।

***** धन्यवाद *****